


# منظوم سروانح عمری

## حضور نبی اکرم

عنه  
رضی  
الله  
عنه



مصنف

ذی بساطت، کرم

مکتبہ محکمہ مفتی اعظم ہند  
عزیز الرحمن صاحب دہلی

مکتبہ امین المیادین  
بازار امامیہ، لاہور

قاری امانت اللہ الکتبہ  
ہدایت نگر، بیلہ، بیٹ شریف، یوپی (انڈیا)



اللہ رب محمد صلی علیہ وسلم وعلی ذویہ والہ ابدالدهور وکرما

ایک سو پچاس اشعار پر مشتمل

## منظوم

# سوانح عمری حضور غوث اعظم

رضی اللہ تعالیٰ عنہ

﴿زیرِ کرم﴾

تاج المشائخ برکاتی دولہا حضور امین ملت حضرت علامہ

ڈاکٹر سید شاہ محمد امین میاں صاحب قادری برکاتی

سجادہ نشین خانقاہ برکاتیہ مارہرہ مطہرہ

(مصنفہ)

خلیفئہ حضور مفتی اعظم ہند و خلیفئہ حضور احسن العلماء

حسٹان الہند حضرت مولانا الحاج قاری محمد امانت رسول صاحب قادری برکاتی

بانی و سربراہ اعلیٰ: الجامعۃ الرضویہ مدینۃ الاسلام ہدایت نگر پبلی بھیت شریف، یو پی انڈیا

﴿ناشر﴾

قاری امانت دار الکتب

ہدایت نگر پبلی بھیت شریف

## جملہ حقوق بحق مصنف محفوظ ہیں

نام کتاب :- منظوم سوانح عمری حضور غوث اعظم رضی اللہ تعالیٰ عنہ

نام مصنف :- حضرت مولانا الحاج مخدوم محمد امانت رسول قادری رضوی برکاتی پبلی بھیتی

کمپوزنگ :- محمد عاشق رضا قادری برکاتی امانتی مدناپوری

ناشر :- قاری امانت دار الکتب ہدایت نگر پبلی بھیتی شریف

سن طباعت :- ۱۵ ربیع الآخر ۱۴۳۱ھ

بموقع عرس مبارک مرشد اعظم ہند حضور سیّدی احسن العلماء

علیہ الرحمہ مارہرہ شریف

تعداد :- بائیس سو (۲۲۰۰)

قیمت :-

☆ ملنے کا پتہ ☆ ---

**قاری امانت دار الکتب**

ہدایت نگر پبلی بھیتی شریف، یوپی، انڈیا

9411977610 ☆ 9411977611 ☆ 9411977612

## عرضِ مصتَفٰی

شہنشاہِ بغدادِ معلّے امام الاولیاء قطبِ عالم حضورِ غوثِ اعظم غوثِ الاغوات غوثِ الثقلین رضی اللہ تعالیٰ عنہ وارضاه عنہ فی الدارین کی فقیرِ نوری نے ایک سو پچاس اشعار پر مشتمل ایک طویل منقبت لکھی۔ حضورِ غوثِ اعظم کی مختصر مگر جامع مدلل کی منظوم سوانح عمری ہوگئی الجامعۃ الرضویہ مدینۃ الاسلام ہدایت نگر کے اساتذہ و طلبہ و عزیزِ جان حاجی حافظ محمد رضائے رسول مجتبیٰ رضا شامول سلمہ کی فرمائش ہوئی کہ حضورِ احسن العلماء سراج الاصفیاء تاجدارِ مارہرہ حضرت علامہ سید شاہ مصطفیٰ حیدر حسن میاں صاحب قبلہ برکاتی علیہ رحمت المولیٰ القوی کے سالانہ عرس شریف کے موقع پر شائع کی جائے لیکن وقت کی قلت اور اتنی عجلت میں طباعت مشکل تھی لیکن عزیزم حافظ قاری محمد عاشق رضا قادری خطیب مسجد حاجی ہدایت رسول صاحب مدینۃ الاسلام نے اردو کی کمپیوزنگ کی اور نجم حافظ قاری محمد احمد رضوی نے ہندی کی کمپیوزنگ کی اور دہلی سے طباعت کربائی، محبی محمد یونس بھائی امانتی برکاتی، محبی معین الدین بھائی قادری برکاتی، محبی محمد جبریل رضا امانتی، محمد اسماعیل گھراؤ بھائی، محبی عمرت رسول خاں صاحب قادری برکاتی، محبی محمد حسن بھائی، محبی حاجی فتح محمد صاحب رضوی خالدی، زیدت اقبالہم کے تعاون سے یہ کتا منظرِ عام پر آئی۔ مولائے کریم عزوجل ان حضرات کو دارین کی بے شمار دولتیں عطا فرمائے اور حضورِ غوثِ الثقلین رضی اللہ تعالیٰ عنہ کے فیضانِ بے شمار سے مستفیض فرمائے۔ اور تمام سنیوں قادری برکاتیوں رضویوں کے رزق و اذکار مال منال اہل و عیال میں برکتیں عطا فرمائے۔ آمین بحرۃ غوثنا البیلائی قدس سرہ النورانی

سگِ قادری فقیرِ نوری ابو شامول محمد امانت رسول غفرلہ مولیٰ الرسول رضوی برکاتی منوری  
سربراہِ اعلیٰ الجامعۃ الرضویہ مدینۃ الاسلام ہدایت نگر، پبلی بھیت شریف  
۴ ربیع الآخر شریف ۱۴۳۱ھ مطابق ۲۱ مارچ ۲۰۱۰ء



بسم اللہ الرحمن الرحیم

اللہ ربّ محمد صلّے علیہ وسلّمَا وعلیٰ ذویہ والہ ابدالدهور وکرّمَا

ایک سو پچاس اشعار پر مشتمل

## منظوم

سوانح عمری حضور غوث اعظم رضی اللہ تعالیٰ عنہ

کرو اللہ کا ذکر اور نبی کا غوثِ اعظم کا

پڑھو اے سینو ملکہ وظیفہ غوثِ اعظم کا

علی ابن ابی طالب ہے بابا غوثِ اعظم کا

محمد مصطفیٰ ﷺ لاریب نانا غوثِ اعظم کا

کیا کرتے ہیں جن والنس چرچا غوثِ اعظم کا

سنا کرتے ہیں حضرت خضر جلدہ غوثِ اعظم کا

بھلا کیا کوئی جانے سر ہے کیسا غوثِ اعظم کا

ولی رکھتے ہیں اپنے سر پہ تلّوہ غوثِ اعظم کا

تھی ہجری چار سو ستر یکم رمضان ذی شاہ تھی

ہوا تھا جس گھڑی دنیا میں آنا غوثِ اعظم کا

کرامت غوث نے آتے ہی دنیا میں یہ دکھائی

تھا اس دم شیر خواری میں بھی روزہ غوثِ اعظم کا

چلے جیلان سے بغداد کو جب قافلے والے

ہوئے شامل ہوا جس دم اشارہ غوثِ اعظم کا

حصولِ علم کو بغداد جاؤں گا اجازت دو

اجازت ماں نے دی جب شوق دیکھا غوثِ اعظم کا

اجازت والدہ سے مل گئی دینار بھی چالس

چلا پھر قافلہ بغداد والا غوثِ اعظم کا

ابھی ہمدان سے گزرا ڈاکوؤں نے قافلہ لوٹا

لشیرے پاس آئے مال پوچھا غوثِ اعظم کا

مرے ہمراہ ہیں دینار چالس سچ بتاتا ہوں

کہا ڈاکو سے تو دینار لیگا غوثِ اعظم کا

امانت والدہ کی ڈاکوؤں کو دے دی سچ بولے

جو پیسہ گدڑی میں سی کر دیا تھا غوثِ اعظم کا

پڑھو بچپن میں بھی کس شان سے پورا کیا وعدہ

ہدایت چوروں کو بخشی یہ چرچا غوثِ اعظم کا

صداقت پر ہوئے تھے ساٹھ رہزن تائب و بیعت

بجا بچپن ہی سے عالم میں ڈنکا غوثِ اعظم کا

لیا پھر داخلہ بغداد کے اعلیٰ مدرسے میں

نرالا تھا عجب پڑھنا پڑھانا غوثِ اعظم کا

ولی پیدائشی تھے اب ہوئے علامہ عالم

ہوا بغداد میں قائم مدرسہ غوثِ اعظم کا

ولی کو دو جگہ کہتے فرشتے جا کے مکتب میں

یہ منصب مرتبہ یہ بول بالا غوثِ اعظم کا

شروع کرتے ہی اٹھارہ سنائے پارے قرآن کے

کیا تھا پیٹ میں کیا حافظہ تھا غوثِ اعظم کا

لگاتے جُستِ بچپن میں تو گم ہو جاتے سورج میں

حقیقت میں تھا سورج بھی کھلونا غوثِ اعظم کا

سَقَانِی الْحُبِّ کَأَسَاقِی الْوِصَالِ جسکا مطلع ہے

بہت مشہور ہے پڑھ لو قصیدہ غوثِ اعظم کا

وظیفہ اولیاء کا ہے قصیدے کا ہر اک مصرع

بہت مقبول ہے تحریر کردہ غوثِ اعظم کا

حصولِ علم و حاجت کیلئے بے حد مجرب ہے

ہو حاصل کا میابی پڑھ قصیدہ غوثِ اعظم کا

حضورِ اعلیٰ حضرت نے بہت تعریف فرمائی

اٹھا کر دیکھو مجموعہ رسالہ غوثِ اعظم کا

علی بن ہیتی کو سوتے میں رویت ہو گئی شہ کی

ہوا تھا منعقد جس وقت جلسہ غوثِ اعظم کا

بیاں کرتے تھے غوثِ پاک منبر سے اتر آئے

زیارت جاگتے میں کی یہ رتبہ غوثِ اعظم کا

زیارت کرتے ہیں بیداری میں شاہِ مدینہ کی

کوئی کیا جانے رتبہ میرے آقا غوثِ اعظم کا

حبیب حق مشرف کرتے بیداری میں رویت سے  
 یہ منصب ہے مرے آقاؤ مولا غوث اعظم کا  
 محرّ رچار سو جلسے میں حاضر ہو کے لکھتے تھے  
 بیان و وعظ اور ارشادِ والا غوث اعظم کا  
 ہزاروں لاکھوں کا مجمع قریب و دور سب یکساں  
 سنا کرتے تھے آوازِ نرالا غوث اعظم کا  
 جنابِ خضر آجاؤ ہمارا وعظ سن جاؤ  
 کبھی ہوتا تھا یوں ارشادِ والا غوث اعظم کا  
 وہ قطبِ وقت تاج العارفین بچپن میں بھی شہ کو  
 بڑا جانیں بڑا مانیں یہ رتبہ غوث اعظم کا  
 چوہا مٹی گراتا تھا کہا سر تیرا اڑ جائے  
 گرامر کر جدا سر دیکھو رتبہ غوث اعظم کا  
 گری اک چیل جلسے میں کہ سر دھڑ سے علیحدہ تھا  
 کرامت بھی ہوا کرتا تھا غصہ غوث اعظم کا  
 ملا کر سر سے دھڑ پھر تسمیہ پڑھ کر کیا زندہ  
 بہت مشہور ہے پڑھے یہ قصہ غوث اعظم کا  
 کہا بچھو سے مر جا بس اسی دم مر گیا بچھو  
 تصرف دیکھ منکر مرے آقا غوث اعظم کا  
 جنابِ غوث تربت پر گئے معروف کرنی کے  
 تو بولے قبر انور سے یہ رتبہ غوث اعظم کا



لکھا پھر جنتی ماتھے پہ طاہر شیخ کے دیکھا  
 دیا جب شیخ احمد نے وسیلہ غوث اعظم کا  
 کیا ستر جگہ اک وقت میں افطار روزے کو  
 سمجھ پایگا کیا کوئی معتمد غوث اعظم کا  
 کئی مردے ہوئے زندہ کتابوں سے یہ ثابت ہے  
 اگر پا جاتے تھے ادنیٰ اشارہ غوث اعظم کا  
 نکل کر مردے اپنی قبر سے باہر بھی آئے ہیں  
 جو پایا ہے کبھی ادنیٰ اشارہ غوث اعظم کا  
 مدرسے کی کھلائی گھاس طاعون ہو گیا غائب  
 یقیناً ہے شفا خانہ مدرسہ غوث اعظم کا  
 شفا پائیں ہزاروں سیڑوں بیمار دم بھر میں  
 شفا خانہ ہے بیشک آستانہ غوث اعظم کا  
 عزیز بادشاہ کا مرض استسقا ہوا غائب  
 ذرا دیکھو تو دستِ پاک لگنا غوث اعظم کا  
 کوئی بیماری پینسٹھ سال سے آئی نہیں اب تک  
 علی نے جب سے پہنا پاک جبہ غوث اعظم کا  
 امام احمد تو اپنی قبر سے باہر نکل آئے  
 مصافحہ بھی کیا منصب نزالہ غوث اعظم کا  
 ہوا تھا ہاتھ شل حماد کا جب قبر کے اندر  
 دعا کی ہاتھ پایا فیض پایا غوث اعظم کا

سعید احمد کی لڑکی کو رہائی مل گئی جن سے

وظیفہ جب انہوں نے پڑھ لیا یا غوث اعظم کا

پریشاں تھی بہت اک جن سے عورت جن ہوا غائب

پڑھا جب کان میں اسکے وظیفہ غوث اعظم کا

شفایابی جہاں فوراً ہزاروں لاعلاجوں نے

وہی دارالشفاء ہے آستانہ غوث اعظم کا

قدم لینے میں خواجہ ہی نے کی سبقت میں دیتا ہوں

حکومت ہند کی ارشاد والا غوث اعظم کا

پڑھا شیعوں نے تائب ہو کے کلمہ غوث اعظم کا

جو دیکھا اپنی آنکھوں سے کرشمہ غوث اعظم کا

دکھا کر افضیوں کو کرامت کرتے ہیں بیعت

کیا لکھے کو اچھا یہ کرشمہ غوث اعظم کا

دکھا یا اختیار و علم غیب اولیا جسد

جوشیعہ تھے ہوئے سنی یہ جلوہ غوث اعظم کا

کہا ہے عرش حق سرکار نے جب قلب مومن کو

تو پھر کسکی سمجھ میں آئے رتبہ غوث اعظم کا

اگر پوچھا فرشتوں نے تو کس کا ہے تو کہد ونگا

غلام مفتی اعظم ہوں شیدا غوث اعظم کا

مسلمان تو مسلمان کافروں تک کو ولی کر دیں

یہ دربار الہی میں ہے رتبہ غوث اعظم کا



نہاوند کا کیا ابدال اک نصرانی مومن کو  
 ہے اقلیم ولایت پر بھی قبضہ غوثِ اعظم کا  
 چرانے دولتِ دنیا گھسا اک چور جب گھر میں  
 وہ اندھا ہو گیا دیکھو کرشمہ غوثِ اعظم کا  
 اسے بخشی ولایت اور کیا بینا تھا نابینا  
 جب آیا جوشِ پر رحمت کا دریا غوثِ اعظم کا  
 ڈرایا اولیا کو پھر ڈرانے غوث کو آئے  
 تو جن بھی کہہ اٹھے ثانی نہ پایا غوثِ اعظم کا  
 معالی کی رفع حاجت ہوئی جلسے میں بیٹھے ہی  
 لگا جس وقت سر ماتھے پہ کپڑا غوثِ اعظم کا  
 ہوا سیلاب فوراً ختم لاٹھی دیکھتے ہی بس  
 سنا جس وقت فرمانِ معلیٰ غوثِ اعظم کا  
 کیا دریا کو فوراً خشک پھر جاری بھی کر ڈالا  
 تھا زیرِ حکم دریا میرے آقا غوثِ اعظم کا  
 ہتھیلی کی طرح میں دیکھتا ہوں ساری دنیا کو  
 کھڑ دلتِ علیٰ پڑھلو قصیدہ غوثِ اعظم کا  
 امامت غوث کرتے تھے رجالِ الغیب پڑھتے تھے  
 ہوا میں بچھ گیا تھا خود مصلیٰ غوثِ اعظم کا  
 ڈکیتوں پر گریں جا کر کھڑاویں مر گئے رہزن  
 دہائی دیکے جب نعرہ لگایا غوثِ اعظم کا

محافظ ہم سبھوں کے ہر گھڑی بغداد والے ہیں  
 بلا میں ٹال دینا کام کس کا غوثِ اعظم کا  
 عطا فرمائے سو دینار اک بربط بچنے کو  
 ہوا تائب یہ علمِ غیب ہی تھا غوثِ اعظم کا  
 ہماری پشت میں تو تکی نامی شاہزادہ ہے  
 یہ علمِ غیب تھا سب کچھ بتانا غوثِ اعظم کا  
 کیا لڑکی سے لڑکا سہروردی شیخِ عالم کو  
 جب آیا جوش پر رحمت کا دریا غوثِ اعظم کا  
 عذابِ قبر میں تخفیف کردی جائیگی اسکی  
 جو پیشِ مدّرسہ گزریگا شیدا غوثِ اعظم کا  
 نکلتی تھی عجب سی چیخ قبرستان کے اندر  
 ہوئی موقوف جب پایا وسیلہ غوثِ اعظم کا  
 دروغہ سے جو پوچھا غوث نے کھا کر قسم بولے  
 نہیں دوزخ میں کوئی نام لیوا غوثِ اعظم کا  
 یہ علمِ غیب ہی تھا خواب کی باتیں بتا ڈالیں  
 وہابی دیکھے چشمِ دل سے جلوہ غوثِ اعظم کا  
 نہیں کر پائے حل اُس دور کے مفتی محدّث بھی  
 کیا وہ مسئلہ حل دیکھو فتویٰ غوثِ اعظم کا  
 وہ مولانا ہدایت ہیں خلیفہ اعلیٰ حضرت کے  
 تھا انکی پشت پر نورانی پنچہ غوثِ اعظم کا



کہا تھا شیرِ سنتِ اعلیٰ حضرت نے ہدایت کو  
 بموقعِ عرسِ مارہرہ یہ عطیہِ غوثِ اعظم کا  
 شبِ معراجِ گردنِ پیشِ کردی قدموں کے نیچے  
 بہت اونچا کیا مولانا نے پایا غوثِ اعظم کا  
 نبی کے قدموں کا نقشہ بنا تھا ان کی گردن پر  
 کوئی کیا جانے رتبہ میرے آقا غوثِ اعظم کا  
 جھکا کر اپنا سر خواجہ معین الدین چشتی نے  
 لیا گردن پہ سر آنکھوں پہ تلوا غوثِ اعظم کا  
 وہ شیخِ سہروردی ہوں کہ چشتی نقشبندی ہوں  
 سبھی نے فیض پایا میرے آقا غوثِ اعظم کا  
 علاوہ شیخِ صنعاں کل جہاں کے اولیاء اللہ  
 جھکے گردن پہ اپنی پاؤں رکھا غوثِ اعظم کا  
 لیا کل اولیاء نے اپنی گردن پر قدم انکا  
 ولیوں میں بہت اونچا ہے رتبہ غوثِ اعظم کا  
 نہ چالس سال سوئے رات بھر رب کی عبادت کی  
 امامِ اعظم کا تھا یا پھر طریقہ غوثِ اعظم کا  
 ابوبکر و عمر عثمان علی چاروں سلاسل کا  
 ہے مجموعہ اٹھا کر دیکھو شجرہ غوثِ اعظم کا  
 نکالا جالیوں سے ہاتھ باہر شاہِ طیبہ نے  
 مصافحہ بھی نبی سے ہو رہا تھا غوثِ اعظم کا

مشرف ہو گئے دیدار سے سب زائر و حاضر

نبی کا بٹ رہا تھا بارِ اصدقہ غوثِ اعظم کا

ابو غالب کے لڑکے کو کیا بیٹا بھی اچھا بھی

تصرف دیکھ منکر میرے آقا غوثِ اعظم کا

گئے تھے جامع مسجد ساٹھ ڈنگ بچھونے مارے تھے

کیا مُردہ پڑھو فرمانِ موتی غوثِ اعظم کا

زمانے نے کرامت چلتے پھرتے آپ کی دیکھی

ہے دنیا پر عیاں احیائے موتی غوثِ اعظم کا

چھٹے مرشد جنیدِ پاک نے تو قبلِ پیدائش

کہا ولیوں کی گردن پر ہے تلوہ غوثِ اعظم کا

منور شہ کے پر دادا جنیدِ پاک نے اک دن

رکھا بغداد میں گردن پہ تلوہ غوثِ اعظم کا

منافق دیکھ علمِ غیب دو سو سال پہلے ہی

جنیدِ پاک لیں گردن پہ تلوہ غوثِ اعظم کا

بشارت دیں اسی دم عبدِ قادر آنے والا ہے

یہ علمِ غیب ہی تھا دیکھو آنا غوثِ اعظم کا

شرابی مٹکے سر کا بن گئے سب جانور ٹھہرے

ہوا ہر سمت ہر سو بول بالا غوثِ اعظم کا

شکر پیچھے اونٹ جب غائب ہوئے فوراً دہائی دی

اسی دم مل گئے چہرہ جو دیکھا غوثِ اعظم کا



گئے جب شیخ احمد شیر پر غوث الوری کے گھر  
 تو پھاڑے شیر کو کمزور کتنا غوث اعظم کا  
 مدرسے میں ہوئی موقوف بارش ہر طرف جاری  
 خدا کا فضل ہی ہوتا تھا جلسہ غوث اعظم کا  
 پڑا تھا قحط جیلاں میں تو پھوپھی عائشہ بی نے  
 لگا دی جھاڑ و برسا دیکھو رشتہ غوث اعظم کا  
 کیا قلبِ عمر نے ختمِ علمِ فلسفہ فوراً  
 بھرا علمِ شریعت دیکھو جلوہ غوث اعظم کا  
 شہِ حماد استادِ شہِ غوث الوری بولے  
 ہمیں بھی یاد رکھنا دیکھو رتبہ غوث اعظم کا  
 سعید شیخ مخزومی ہیں مرشد غوث اعظم کے  
 پنہائیں غوث کو خود پہنیں خرقة غوث اعظم کا  
 ابو عبد اللہ پایگا طویل العمر فرمایا  
 ہوا ویسا جو فرمایا ہو اتھا غوث اعظم کا  
 منور قادری کے مرتبے کو کوئی کیا جانے  
 وضو بائس برس جس نے کرایا غوث اعظم کا  
 کہا دولہا سے مجھ سے تو منور قادری تجھ سے  
 یہ فرمایا ہوا ہے میرے آقا غوث اعظم کا  
 عطا کی عمر ساڑھے چھ سو برسوں کی منور کو  
 پیا تھا جبکہ پانی ایک جرعه غوث اعظم کا

یقیناً ساڑھے چھ سو سال کی عمر معمر تھی

ہیں حضرت شہ منور بھی تو عطیہ غوث اعظم کا

الہ آبادی بغدادی منور شہ نے فرمایا

مجھے جو کچھ ملا ہے سب ہے عطیہ غوث اعظم کا

فرشتوں نے اگر پوچھا تو کس کا ہے تو کہہ دوں گا

منور شاہ دولہا کا رضا کا غوث اعظم کا

امانت مفتی اعظم ملے کیا مل گیا دامن

حضورِ اعلیٰ حضرت نوری دادا غوث اعظم کا

علی حافظ ملا ورشہ فقیر عبدالکریم آخوں

منور شیخ دولہا کا ہے پیارا غوث اعظم کا

مشائخ سات ہوتے ہیں امانت غوث اعظم تک

بہت کم واسطوں سے قرب پایا غوث اعظم کا

منور یہ معمر یہ ملا پھر قادریہ بھی

امانت سلسلہ کیا خوب پایا غوث اعظم کا

خلیفہ غوث اعظم کے کبیر الدین شہ دولہا

ملا ہے شہ منور کو بھی خرقہ غوث اعظم کا

براتی بھی ہوئے زندہ کبیر الدین دولہا بھی

مخالف دیکھ لے احیائے موتی غوث اعظم کا

براتی ساز و سماں اور کشتی بارہ سالہ بھی

اسی دم نکلی جب پایا اشارہ غوث اعظم کا



نکالی کشتی بارہ سال کی ڈوبی ہوئی شہ نے  
 ہے اقلیم ولایت پر بھی قبضہ غوثِ اعظم کا  
 وہی ہے مسلک احمد رضا مسلک منور کا  
 وہی ہے شیخ دولہا کا طریقہ غوثِ اعظم کا  
 مخالف کیا بگاڑیگا خصوصی فضل ہے مجھ پر  
 منور شاہ دولہا کا رضا کا غوثِ اعظم کا  
 منور سے کہا دریائی دولہا نے تبرک لو  
 علی احمد کو کلیر بھیجدینا غوثِ اعظم کا  
 برائے صابر کلیر منور شاہ کو دیدیں  
 وہابی دیکھے علمِ غیب شہ کا غوثِ اعظم کا  
 حیات ظاہری میں آج بھی سید جمال اللہ  
 ہے ابنِ بندہ رزاق پوتا غوثِ اعظم کا  
 مریدوں کیلئے انّ یدی جب کہد یا شہ نے  
 ہمیشہ قادریوں پر ہے سایہ غوثِ اعظم کا  
 پھٹے اک قبر بولے مرغِ زندہ ہوں شہ دولہا  
 وہابی دیکھ مردے زندہ کرنا غوثِ اعظم کا  
 گہڑی نے دئے انڈے تو قمری ہو گئی گویا  
 ہوا تھا جس گھڑی ارشادِ والا غوثِ اعظم کا  
 نہیں تھا عبدِ قادرِ دور میں منصور کے ورنہ  
 بچا لیتا اُسے لغزش سے کہنا غوثِ اعظم کا

کھڑے اک پاؤں پر ہو کر کریں ختم کلام اللہ  
 ہے اندازِ عبادت بھی نرالا غوثِ اعظم کا  
 عشا سے فجر تک روزانہ ہی اک ختم کرتے تھے  
 عمل یہ پندرہ برسوں تک تھا غوثِ اعظم کا  
 عبادت بھی نرالی ہے ریاضت بھی انوکھی ہے  
 عمل بے مثل ہے بے مثل تقویٰ غوثِ اعظم کا  
 ستارے سے برآ، ہو گئے سرہند میں پہونچے  
 مریدِ شیخ احمد دیکھیں چہرہ غوثِ اعظم کا  
 خصوصی چشمِ رحمت ہے خصوصی ہے کرم مجھ پر  
 شہِ آلِ رسولِ احمدی کا غوثِ اعظم کا  
 شہِ نوری میاں مارہروی قطبِ زمانہ ہیں  
 رسول اللہ کی اولاد جلوہ غوثِ اعظم کا  
 شہِ نوری میاں کا برکت اللہ شاہ کا ہے وہ  
 جو ہے مفتی اعظم کا رضا کا غوثِ اعظم کا  
 کسی خطے کا مالک ہو کسی منصب پہ فائز ہو  
 ہے دنیا میں ولی ہر ایک شیدا غوثِ اعظم کا  
 برائے امتحاں سومولوی جلسے میں آ پہنچے  
 ہوئے بد حال سب دیکھا جو چہرہ غوثِ اعظم کا  
 سوالات اور سارا علم سب کا سلب فرمایا  
 ہے قلیم ولایت پر بھی قبضہ غوثِ اعظم کا

سوالات و جوابات آپ نے سبکو بتا ڈالے  
 سبھی تائب ہوئے پھر فیض پایا غوثِ اعظم کا  
 طلوع ہونے سے پہلے چاند سورج اور مہینہ دن  
 سلامی کر کے واپس ہوں یہ رتبہ غوثِ اعظم کا  
 قبول ہو جائیگی میرے وسیلے سے دعا مانگو  
 عطا فرمائے گا مولیٰ تعالیٰ غوثِ اعظم کا  
 خطا کرتا نہیں حسنِ نیت سے پڑھکے دیکھو تو  
 رضا نے آزمایا ہے دوگانہ غوثِ اعظم کا  
 ہے ان سے در ہے در سے سگ ہے اس سگ سے مجھے نسبت  
 مری گردن میں بھی ہے نوری ڈورا غوثِ اعظم کا  
 جو سگ ہیں اس نشانی کے نہیں وہ مارے جاتے ہیں  
 قیامت تک رہے گردن میں پٹا غوثِ اعظم کا  
 ربیعِ الآخر آیا گیا رہیں والے ہوئے رخصت  
 ہوا تھا پانچ سوا کٹھ میں پردہ غوثِ اعظم کا  
 تھی اکٹھ ہجری نو تاریخ بغدادِ معلیٰ میں  
 وصالِ حق ہوا دنیا سے پردہ غوثِ اعظم کا  
 خبر کیا پائی کوہِ غم گرا اہلِ عقیدت پر  
 قیامت خیز ہی منظر تھا پردہ غوثِ اعظم کا  
 وصیت ہے جنازہ جب مرا تیار ہو جائے  
 تو پیشانی پہ لکھنا نامِ والا غوثِ اعظم کا



عزیز و جس گھڑی مجھ کو اتار و قبر کے اندر

تو میری قبر میں رکھ دینا شجرہ غوث اعظم کا

امانت ہاتھ پر بیعت ہوا مفتی اعظم کے

تو فضل حق سے دامن ہاتھ آیا غوث اعظم کا

خلافت مل گئی چودہ سلاسل کی امانت کو

شہِ مفتی اعظم سے یہ صدقہ غوث اعظم کا

امانت قادری برکاتی رضوی کی تمنا ہے

طفیل اعلیٰ حضرت پائیں صدقہ غوث اعظم کا

سلطان البغد ادام الامم الافراد قطب الدارین غوث الثقلین غوث الکمل مظہر ختم رسل حضور پر نور غوث اعظم حضرت سید  
 شیخ عبدالقادر حسنی حسینی جیلانی بغدادی رضی عنہ اللہ الہادی کی بارگاہ نوری میں سب بارگاہ قادری ابو شامول محمد امانت  
 رسول غفرلہ مولیٰ الرسول پبلی بھیتی نے ایک سو پچاس اشعار پر مشتمل منظوم سوانح عمری حضور غوث اعظم رضی اللہ  
 تعالیٰ عنہ، قلمبند کی۔ مولائے کریم عزوجل اس کتاب کو قبولیت کا شرف بخشے اور فقیر قادری برکاتی رضوی کو  
 حضور غوث اعظم رضی اللہ تعالیٰ عنہ کے غلاموں میں قبول فرما اور قیامت کے دن ان کے گروہ میں اٹھائے۔ آمین  
 بحرمة۔ دید المرسلین صلی اللہ تعالیٰ علیہ وسلم و علی آلہ و ازواجہ  
 و اولادہ و اصحابہ اجمعین و ابنہ الکریم الامین المکین الکریم مَرَجَہ الاوتاد  
 قطب ارشاد مصداق البلاد سید الاسیاد غوث الثقلین غوث الکریمین سیدنا  
 مولانا الامام ابی محمد عبد القادر الحسینی الحسینی الجیلانی محی  
 الاسلام و الشرع و الملة و السنة و الطريقة و الدین و علماء  
 بلة الراشدین و اولیاء امة الکاملین العارض و علینا معهم اجمعین۔

آل انڈیا حضور مفتی اعظم ہند کا نفرنس

وجشن دستار فضیلت

الجامعة الرضویہ مدینة الاسلام

وعرس اعلیٰ حضرت وشمس الفیوض الحاج محمد ہدایت رسول علیہ الرحمہ

.....۱۴۲۷ھ.....



۲۸ اکتوبر کو مدینۃ الاسلام ہدایت نگر پیلی بھیت میں عظیم الشان  
پیما نے پر منعقد ہوتے ہے جسمیں کثیر علماء مفتیان کرام سادات  
ومشائخ عظام جلوہ بار ہوتے ہیں احباب کے ساتھ تشریف  
لائیں۔ اور اپنے پیرانے عظام کے اس دارالعلوم مدینۃ الاسلام  
کو ہر کار خیر کے وقت یاد رکھیں۔  
اور بھر پور تعاون فرمائیں۔

خلیفہ حضور مفتی اعظم ہند و خلیفہ حضور احسن العلماء و خلیفہ قطب مدینہ و خلیفہ مجاہد ملت  
حضرت مولانا الحاج الشاہ قاری محمد امانت رسول صاحب رضوی برکاتی

### کی تصنیفات

منظوم سوانح عمری حضور غوث اعظم	○ فضیلتِ مدینہ ۱۴۲۹ھ	○
لاکھوں سلام پر تضمین	○ تجلیاتِ غوث الثقلین	○
خزانہ رحمت و برکت	○ تجلیاتِ شیخ منور علی بغدادی	○
بانوے حدیثوں کا لاثانی مجموعہ ۱۴۲۴ھ	○ تجلیاتِ بلگرام و مارہرہ	○
مکمل طریقہ فاتحہ مع برکات فاتحہ	○ تجلیاتِ امام احمد رضا ۱۹۸۰ھ	○
سوانح حیات شیر پیشہ اہل سنت	○ تجلیاتِ حضور مفتی اعظم ہند	○
مفتی ہدایت رسول رامپوری	○ تجلیاتِ حضور محدث سورتی	○
سوانح حیات مفتی جہانگیر صاحب	○ نایاب تجلیاتِ احسن الشانح ۲۰۰۹ء	○
بیاض قادری و نوری ۱۴۱۰ھ	○ حضور مفتی اعظم ہند قبلہ اور قطب مدینہ طیبہ	○
شجراتِ طیبات	○ پندرہویں صدی کے مجدد حضور مفتی اعظم ہند	○
تعلیم شریعت	○ اعلیٰ حضرت کی بارگاہ میں انصاریوں کا مقام	○
بہارِ بخشش ۱۴۱۰ھ	○ علماء و مشائخ عالم کی نظر میں پندرہویں صدی کا مجدد	○
منظوم کرامات مفتی اعظم ہند		

(ملنے کا پتہ)

قاری امانت دار الکتب

ہدایت نگر پیل بھیت شریف





سرچشمہ ہدایت **الجامعة الرضوية مدينة الاسلام** ہدایت نگر،  
 پیلی بھیت شریف، یوپی میں اہل سنت کا عظیم ادارہ ہے جو نو نہالان قوم و  
 ملت کو علوم اسلامیہ اور شریعت مصطفویہ ﷺ سے آراستہ و پیراستہ کر رہا ہے اور  
 ساتھ ہی ان کو تقوے کے پیراہن سے مزین کر رہا ہے اور مسلک اعلیٰ حضرت  
 کی اشاعت اور احقاق حق و ابطال باطل میں شب و روز گامزن ہے یہ ادارہ  
 ہر سال (۲۸) اکتوبر کے سالانہ جشن دستار فضیلت و آل انڈیا مفتی اعظم ہند  
 کانفرنس و اعراس مبارکہ میں مہمانان رسول ﷺ کو فراغت کے تاج زریں کی  
 سوغات پیش کرتا ہے برکاتی دولہا امین ملت مخدوم اہل سنت حضرت مولانا  
 ڈاکٹر سید شاہ محمد امین میاں صاحب سجادہ نشین خانقاہ برکاتیہ مارہرہ شریف  
 نے اپنے دست مبارک سے (دارالاقامہ) کا سنگ بنیاد رکھا اور اپنی خصوصی  
 دعاؤں سے نوازا۔ ہمدردان قوم و ملت سے پر خلوص گزارش ہے کہ ہر موقع پر  
 جامعہ رضویہ مدینۃ الاسلام کا تعاون فرماتے رہیں۔